Kerala Gazette No. 12 dated 20th March 2018.

PART I Section iii



കേരള സർക്കാർ

നിയമ (നിയമനിർമ്മാണം-എ) വകുപ്പ്

വിജ്ഞാപനം

നമ്പർ 25352/ലെഗ്-എ.1/2017/നിയമം.

തിരുവനന്തപുരം,

2017 ഡിസംബർ 21 1193 ധനു 6 1939 അഗ്രഹായനം 30.

2017 ഡിസംബർ 21-ാം തീയതി കേരള ഗവർണ്ണർ വിളംബരപ്പെടുത്തിയ താഴെ പറയുന്ന ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു.

> ഗവർണ്ണറുടെ ഉത്തരവിൻപ്രകാരം, ബി. ജി. ഹരീന്ദ്രനാഥ്, നിയമ സെക്രട്ടറി.

2017-ലെ 38-ാം നമ്പർ ഓർഡിനൻസ്

2017-ലെ അബ്കാരി (ഭേദഗതി) ഓർഡിനൻസ്

ഭാരത റിപ്പബ്ലിക്കിന്റെ അറുപത്തിയെട്ടാം സംവത്സരത്തിൽ കേരള ഗവർണ്ണർ വിളംബരപ്പെടുത്തിയത്.

1077-ലെ അബ്കാരി ആക്റ്റ് വീണ്ടും ഭേദഗതി ചെയ്യുന്നതിനുള്ള ഒരു ഓർഡിനൻസ്

<u>പീഠിക.</u>—1077-ലെ അബ്കാരി ആക്റ്റ് (1077-ലെ 1) ഇനി പറയുന്ന ആവശ്യ ങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാലും;

കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വര നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് ബോദ്ധ്യമായിരിക്കുന്നതിനാലും;

ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213-ാം അനുച്ഛേദം (1)-ാം ഖണ്ഡപ്രകാരം നൽകപ്പെട്ടിട്ടുള്ള അധികാരങ്ങൾ വിനിയോഗിച്ച്, കേരള ഗവർണ്ണർ ഇനിപ്പറയുന്ന ഓർഡിനൻസ് വിളംബരപ്പെടുത്തുന്നു:—

- 1. <u>ചുരുക്കപ്പേരും പ്രാരംഭവും.</u>—(1) ഈ ഓർഡിനൻസിന് 2017 -ലെ അബ്കാരി (ഭേദഗതി) ഓർഡിനൻസ് എന്ന് പേര് പറയാം.
 - (2) ഇത് ഉടൻ പ്രാബല്യത്തിൽ വരുന്നതാണ്.
- 2. 1077-ലെ 1-ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടതാണെന്ന്.— ഈ ഒാർഡി നൻസ് നില വിലി രിക്കുന്ന കാലത്ത്, 1077-ലെ അബ്കാരി ആക്റ്റിന് (1077-ലെ 1) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 3 മുതൽ 6 വരെ വകുപ്പുകളിൽ പരാമർശിച്ചിരിക്കുന്ന ഭേദഗതികൾക്ക് വിധേയമായി പ്രാബലൃമുണ്ടായിരിക്കുന്നതാണ്.
 - 3. 15എ വകുപ്പിന്റെ ഭേദഗതി.—പ്രധാന ആക്റ്റിന്റെ 15എ വകുപ്പിൽ,—
- (എ) മാർജിനൽ ശീർഷകത്തിൽ "21" എന്ന അക്കങ്ങൾക്ക് പകരം "23" എന്ന അക്കങ്ങൾ ചേർക്കേണ്ടതാണ്;
- (ബി) വകുപ്പിൽ, "21" എന്ന അക്കങ്ങൾക്ക് പകരം "23" എന്ന അക്കങ്ങൾ ചേർക്കേണ്ടതാണ്.

- 4. 15<u>ബി</u> വകുപ്പിന്റെ ഭേദഗതി.—പ്രധാന ആക്റ്റിന്റെ 15<u>ബി</u> വകുപ്പിൽ,—
- (എ) മാർജിനൽ ശീർഷകത്തിൽ "21" എന്ന അക്കങ്ങൾക്ക് പകരം "23" എന്ന അക്കങ്ങൾ ചേർക്കേണ്ടതാണ്;
- (ബി) വകുപ്പിൽ, "ഇരുപത്തിയൊന്ന്" എന്ന വാക്കിനു പകരം "ഇരുപത്തിമൂന്ന്" എന്ന വാക്ക് ചേർക്കേണ്ടതാണ്.
 - 5. 57-ാം വകുപ്പിന്റെ ഭേദഗതി.—പ്രധാന ആക്റ്റിന്റെ 57-ാം വകുപ്പിൽ,—
- (എ) (എ) ഖണ്ഡത്തിൽ, "ഏതെങ്കിലും ചേരുവയോ" എന്ന വാക്കുകൾക്ക് പകരം "സ്റ്റാർച്ച് ഒഴികെയുള്ള ഏതെങ്കിലും ചേരുവയോ" എന്ന വാക്കുകൾ ചേർക്കേണ്ടതാണ്;
- (ബി) (എ) ഖണ്ഡത്തിനുശേഷം, താഴെ പറയുന്ന ഖണ്ഡം ചേർക്കേണ്ടതാണ്, അതായത്:—
- "(എഎ) അയാൾ വിൽക്കുകയോ ഉൽപ്പാദിപ്പിക്കുകയോ ചെയ്യുന്ന മദ്യത്തിൽ സ്റ്റാർച്ച് കൂട്ടിക്കലർത്തുകയോ കൂട്ടിക്കലർത്തുന്നതിന് അനുവദിക്കുകയോ; അല്ലെങ്കിൽ";
- (സി) (ഡി) ഖണ്ഡത്തിനുശേഷം, "അധികാരിതയുള്ള ഒരു കോടതി മുൻപാകെ ഉള്ള കുറ്റസ്ഥാപനത്തിൻമേൽ ഇപ്രകാരമുള്ള ഓരോ കുറ്റത്തിനും അഞ്ചുവർഷം വരെയാകാവുന്ന തടവുശിക്ഷയോ അമ്പതിനായിരം രൂപവരെയാകാവുന്ന പിഴശിക്ഷയോ രണ്ടും കൂടിയോ നൽകി ശിക്ഷിക്കപ്പെടുന്നതാണ്" എന്ന വാക്കുകൾക്കു പകരം താഴെ പറയുന്ന വാക്കുകളും അക്കങ്ങളും ചിഹ്നങ്ങളും ബ്രായ്ക്കറ്റുകളും ചേർക്കേണ്ടതാണ്,

അതായത്:---

- ''അധികാരിതയുള്ള ഒരു കോടതി മുമ്പാകെയുള്ള കുറ്റസ്ഥാപനത്തിൻമേൽ,—
- (i) (എഎ) ഖണ്ഡത്തിൻ കീഴിലുള്ള കുറ്റങ്ങൾ ഒഴികെയുള്ള കുറ്റങ്ങൾക്ക്, അഞ്ചുവർഷം വരെയാകാവുന്ന കാലയളവിലേക്കുള്ള തടവോ അമ്പതിനായിരം രൂപവരെയാകാവുന്ന പിഴശിക്ഷയോ അല്ലെങ്കിൽ രണ്ടും കൂടിയോ;
- (ii) (എഎ) ഖണ്ഡത്തിൻ കീഴിലുള്ള ഒരു കുറ്റത്തിന് ആറുമാസക്കാലം വരെയാകാവുന്ന തടവോ ഇരുപത്തിയയ്യായിരം രൂപയിൽ കുറയാത്ത പിഴശിക്ഷയോ അല്ലെങ്കിൽ രണ്ടും കൂടിയോ, നൽകി ശിക്ഷിക്കപ്പെടുന്നതാണ്.".

- 6. 67 <u>എ</u>. വകുപ്പിന്റെ ഭേദഗതി.—പ്രധാന ആക്ടിന്റെ 67 <u>എ</u> വകുപ്പിൽ, പടികയിൽ,—
- (i) (1)-ാം കോളത്തിൽ, "21" എന്ന അക്കങ്ങൾ വരുന്ന രണ്ട് സ്ഥലങ്ങളിലും "23" എന്ന അക്കങ്ങൾ പകരം ചേർക്കേണ്ടതാണ്;
- (ii) (1), (2), (3) എന്നീ കോളങ്ങൾക്ക് കീഴിലെ നിലവിലുള്ള ഉൾക്കുറിപ്പുകൾക്ക് പകരം, യഥാ ക്രമം, താഴെ പറയുന്ന ഉൾക്കുറിപ്പുകൾ ചേർക്കേണ്ടതാണ്, അതായത് :—

''മദ്യത്തിനോടൊപ്പം സ്റ്റാർച്ച് കലർത്തുന്നത്''. 57 (എഎ) 25,000.''.

പി. സദാശിവം, ഗവർണ്ണർ.

(ശരിത്തർജ്ജമ)

കെ. എ. ശ്രീലത, നിയമവകുപ്പ് അഡീഷണൽ സെക്രട്ടറി.